

சென்னையில் தி.மு.க. 75 அறிவுத் திருவிழா - காலத்தின் நிறம் கரும்பு சிவப்பு நூல் வெளியீடு:

துணை முதல்வர் உதயநிதி ஸ்டாலின் உரை... 6-ம் பக்கத் தொடர்ச்சி

அதே மாதிரி, இங்கேயும் சிறுபான்மை மக்களுடைய வாக்குகளை, ஒடுக்கப்பட்ட, பிற்படுத்தப்பட்ட மக்களுடைய வாக்குகளை குறிவைத்து எப்படியாவது நீக்கிவிட வேண்டும் என்று முயற்சி செய்கிறார்கள். SIR முடிவிற்கு வரைக்கும் அந்த வேலையில் நீங்கள் மிகவும் சவனமாக இருக்க வேண்டும். அப்போதுதான் பா.ஜ.க-வின் சதித் திட்டத்தை நம்மால் முறியடிக்க முடியும்.

பிரதமர் நரேந்திர மோடி ஒவ்வொரு மாநிலமாகச் சென்று தி.மு.க. மேல் வன்மத்தை பரப்பிக்கொண்டு இருக்கிறார். ஒவ்வொரு மாநிலத்துக்கு இடையேயும் பகையை மூட்டிக்கொண்டு இருக்கிறார்.

தமிழ்நாட்டில் பீகார் மக்களை, நாம் துன்புறுத்துகிறோம் என்று பேசியிருக்கிறார். தமிழ்நாட்டில் உள்ள ஒரேயொரு பீகார் காரர் துன்புறுத்தப்பட்டுள்ளார் என்றால், அது இங்குள்ள ஆளுநர் ரவி அவர்கள் மட்டும்தான். அவரையும் நாம் துன்புறுத்தவில்லை. அவர் தொடர்ந்து தமிழ்நாட்டு மக்களை துன்புறுத்துவதால், அவரை தமிழ்நாட்டு மக்கள் துன்புறுத்துகிறார்கள். நம் தலைவர் அவர்கள் தயவுசெய்து இங்கு இருக்கின்ற ஆளுநரை மாற்றாதீர்கள் என்ற வேண்டுகோளை வைக்கும் அளவு பெரிய மனதுக்காரர்தான் நம் தலைவர் அவர்கள்.

எடுத்துக்காட்டான முதலமைச்சர்

பா.ஜ.க.வின் பிரித்தானம் சூழ்ச்சியை நாம் முறியடிக்க வேண்டும். விரைவில், பாசிச பா.ஜ.க.வுக்கு எதிராக ஒட்டுமொத்த நாட்டு இந்திய மக்களும் திரளப் போகிறார்கள். அதற்கான விழிப்பு உணர்வை ஒட்டுமொத்த நாட்டுக்கும் கொடுக்கும் தத்துவம் நம்முடைய திராவிட மாடல் தத்துவம். இந்தத் தத்துவத்தின் அடிப்படையில் நம் அரசு செயல்பட்டுக் கொண்டு இருக்கிறது. அதனால்தான், 'திராவிடம்' என்கிற பெயரைக் கேட்டாலே பாசிச சக்திகள் இன்று பதறுகிறார்கள்.

எல்லா மாநிலத்திலும் அரசியல் களம் பா.ஜ.க.வுக்கு எதிராக மாறுகிறது. நாட்டில் உள்ள எல்லா முதலமைச்சர்களுக்கும் ஒரு துக்காட்டான முதலமைச்சராக நம் தலைவர் அவர்கள் செயல்பட்டுக்கொண்டு இருக்கிறார். சமீபத்தில் நீங்கள் தொலைக்காட்சியில் பார்த்த திருப்பிக். பீகார் மாநிலத்தின் முதலமைச்சர் வேட்பாளர் தேஜேஸ்வி யாதவ் அவர்களிடம் அகில இந்திய தொலைக்காட்சி நிறுவனம் பேட்டி எடுக்கிறார்கள். அவர்கள் இந்தியாவின் சிறந்த முதலமைச்சராக நீங்கள் யாரை நினைக்கிறீர்கள் என்று கேட்கும்போது, அவர் ஒரு நிமிடம் கூட யோசிக்காமல் பதில் சொல்கிறார் தமிழ்நாட்டின் முதலமைச்சர் என்று நம் தலைவரின் பெயரை சொல்கிறார்.

11.19 சதவிகித பொருளாதார வளர்ச்சியில் இந்தியாவிலேயே முதலிடத்தில் நம் மாநிலம் சிறந்து விளங்குகிறது என்றால், அதற்கு காரணம் நம் முதலமைச்சர் அவர்கள் கொண்டு வந்துள்ள திட்டங்கள்தான். இந்த நாளைக்கு



வருட திட்டங்களை மக்களிடம் தொடர்ந்து பேசுங்கள். திண்ணைப் பிரச்சாரங்கள், தெருமுனைக் கூட்டங்கள் நடத்துங்கள்.

இன்று ஒன்றிய அரசு ஒரு திட்டத்தை அறிவிக்கிறது என்றால், தமிழ்நாடு முதலமைச்சர் என்ன முடிவெடுகிறார், தமிழ்நாட்டு மக்கள் என்ன மனநிலையில் இருக்கிறார்கள் என்று மற்ற மாநில முதலமைச்சர்கள் கூர்ந்து கவனிப்பார்கள். தொடர்ந்து மற்ற மாநில முதலமைச்சர்கள் இங்கு வந்து நம் திட்டங்களை பாராட்டிவிட்டு செல்கிறார்கள்.

முதலமைச்சர் காலை உணவுத் திட்டத்தை நம் முதலமைச்சர் அவர்கள் விரிவுபடுத்தும் போது, பஞ்சாப் மாநில முதலமைச்சர் பகவந்த் சிங் அவர்கள் பாராட்டிவிட்டுச் சென்றார். கல்வியில் சிறந்த தமிழ்நாடு நிகழ்ச்சிக்கு வந்த தெலங்கானா முதலமைச்சர் பாராட்டிவிட்டுச் சென்றார். இப்படி இந்தியாவில் உள்ள அனைத்து தலைவர்களும் திரும்பிப் பார்க்கக் கூடிய தலைவராக நம் தலைவர் அவர்கள் உருவாகி இருக்கிறார்.

அதற்கான தொடக்கமாக, இந்த அறிவுத்திருவிழா நிச்சயம் இருக்கும். இன்னும் ஒரு வார காலம் இங்கே முற்போக்கு புத்தக காட்சி நடக்க இருக்கிறது. எல்லோரும் அதை பயன்படுத்திக் கொள்ளவேண்டுமெனக் கேட்டுக் கொள்கிறேன்.

இந்தி திணிப்புக்கு எதிராக நாம் பேசினால், வட மாநிலங்களில் இருந்து நமக்கு ஆதரவு வருகிறது. புதியக் கல்விக்கொள்கை வேண்டாம் என்று நாம் முதலில் சொன்னோம். இப்போது மற்ற மாநில முதலமைச்சர்களும் எங்களுக்கும் வேண்டாம் என்று குரல் கொடுக்கிறார்கள். மாநில உரிமைக்காக நாம் பேசினால், பிற மாநில முதலமைச்சர்களும் நம்முடன் சேர்ந்து

குரல் கொடுக்கிறார்கள். நிதி உரிமை வேண்டும் என்று நாம்தான் முதன்முதலில் குரல் கொடுத்தோம். இன்றைக்கு மற்ற மாநில முதலமைச்சர்கள் நம் முதலமைச்சரைப் பின்பற்ற ஆரம்பித்துள்ளார்கள்.

ஆகவே, இந்த சூழலில், தமிழ்நாட்டில் அடிமைகளை கையில் வைத்துக் கொண்டு பாசிச பா.ஜ.க. போடும் திட்டங்களை எல்லாம் கழக உடன்பிறப்புகள், இளைஞர் அணி தம்பிமார்கள் நீங்கள் அனைவரும் ஒற்றுமையாக இருந்து முறியடித்து களத்தில் வேலை பார்த்து, நம் கழகத்தை வெற்றிபெற வைக்க வேண்டும்.

அதற்கான தொடக்கமாக, இந்த அறிவுத்திருவிழா நிச்சயம் இருக்கும் என்ற நம்பிக்கை எனக்கு இருக்கிறது. இன்னும் ஒரு வார காலம் இங்கே முற்போக்கு புத்தக காட்சி நடக்க இருக்கிறது, எல்லோரும் அதை பயன்படுத்திக் கொள்ளுங்கள். இந்தியாவின் ஜனநாயகத்தை யும் - தமிழ்நாட்டையும் காக்க, 2026 சட்டமன்றத் தேர்தலில், தமிழ்நாட்டில் திராவிட முன்னேற்றக் கழகம் தலைமையிலான மதசார்பற்ற முற்போக்கு கூட்டணி மாபெரும் வெற்றியை அடைந்தே ஆக வேண்டும்.

வருகிற 2026 தேர்தலில் கழகத்தை ஏழாவது முறையாக ஆட்சியில் அமர்த்த வேண்டும். நம் கழகத் தலைவர் அவர்களை, தொடர்ந்து இரண்டாவது முறையாக முதலமைச்சராக்க வேண்டும். அதற்கு நிச்சயமாக இளைஞர் அணியின் பங்கை நாம் கொடுத்தாக வேண்டும். அடுத்த 5 மாதங்களுக்கு நாம் அனைவரும் தொடர்ந்து பாடுபட வேண்டும் என்று உங்களை எல்லாம் அன்போடு கேட்டுக் கொள்கிறேன்.

இப்படிப்பட்ட நிகழ்ச்சியை நடத்துவது சாதாரண விஷயம் கிடையாது. மிகுந்த சிர

மம். சென்ற 10 நாட்களுக்கு முன்பு நடைபெற வேண்டிய நிகழ்ச்சி. சென்னையில் பெய்த கனமழையால் தள்ளி வைத்தோம்.

நான் நான்கு மறை இங்கு வந்து என்னென்ன வேலைகள் நடந்துகொண்டு இருக்கின்றன என்று வந்து பார்வையிட்டேன். என்னைவிட அதிகமாக இந்த நிகழ்ச்சி வெற்றிகரமாக அமைய வேண்டும் என்று உழைத்த நம் மாநில துணைச் செயலாளர்கள் அனைவருக்கும் எனது நன்றியைத் தெரிவித்துக் கொள்கிறேன். குறிப்பாக சகோதரர் ஜோயல் அவர்களுக்கு வாழ்த்துகள், பாராட்டுகள், நன்றிகள்.

இந்த அறிவு திருவிழாவை மிகச்சிறப்பாக ஒருங்கிணைத்த, இளைஞர் அணி துணைச் செயலாளர்கள், நூல் உருவாக்கக் குழுவின் கழக நிர்வாகிகள், அமைப்பாளர்கள், துணை அமைப்பாளர்கள், நேற்று நிகழ்ச்சியில் கலந்து கொண்ட நம் கூட்டணிக் கட்சி தலைவர்கள், புதிப்பகத்தார் - எழுத்தாளர்கள் - கலைக்குழுவினர், இளம் பேச்சாளர்கள் - புத்திரிகையாளர்கள், இளைஞர் அணி உள்ளிட்ட நம் கழகத்தை சேர்ந்த அனைத்து அணிகளைச் சேர்ந்த அருமை சகோதரர்கள், சகோதரிகள் அனைப்பே பேருக்கும், ஆய்வாளர்களுக்கும், அன்பகம் செந்தில் அவர்களுக்கும், அன்பகத்தில் இருந்து இந்தப்பணிகளை எல்லாம் ஒருங்கிணைக்கும் பணியாளர்கள் அனைவருக்கும், மீண்டும் எனது பாராட்டுகளையும், வாழ்த்துகளையும், நன்றியும் தெரிவித்து இந்த அறிவுத் திருவிழா நிச்சயம் வெல்லும், அதை 2026 சட்டமன்றத் தேர்தல் வெற்றி நிச்சயம் நமக்கு சொல்லும் என்று சொல்லி இந்த வாய்ப்புக்கு நன்றி கூறி விடைபெறுகிறேன்.

இவ்வாறு கழக இளைஞர் அணிச் செயலாளரும் துணை முதலமைச்சருமான உதயநிதி ஸ்டாலின் எழுச்சிமிக்க உரையாற்றினார்.

யங்கேற்றுவர்கள்

அமைச்சர் கோவி.செழியன், ஜெயராசு, சேந்தலை கௌதமன், திராவிடர் விடுதலைக் கழகத்தின் தலைவர் கொளத்தூர் மணி, மார்க்சிய பெரியாரிய பொதுவுடைமைக் கட்சி பொதுச் செயலாளர் வாலாசா வல்லவன், சட்டமன்ற உறுப்பினர்கள் சி.வி.எம்.பி.எழில் ரசன், ஆர்.டி.சேகர், எபி.எசர், பிரபாகர்ராஜா, சென்னை மேற்கு மாவட்டக் கழகச் செயலாளர் நே.சிற்றரசு, சட்டமன்ற உறுப்பினர்கள் மருத்துவர் எழிலன், இல.பரந்தாமன், கே.பி.சங்கர், பிரபாகரன், தந்தை பெரியார் திராவிடர் கழகக் கொள்கைப் பரப்புச் செயலாளர் சீனி விடுதலை அரசு, எழுத்தாளர் இமையம், சென்னை இதழியல் நிறுவனத் தலைமை இயக்குநர் ஏ.எஸ்.பன்னீர்செல்வன், திராவிட இயக்க எழுத்தாளர் மதிமாறன், மகனிர் அணி மாநில இணைச் செயலாளர் குமரி விஜயகுமார்,

மாநில இளைஞர் அணித் துணைச் செயலாளர்கள் ஜோயல், இன்பா ரகு, இளையராஜா, அப்துல் மாலிக், கே.இ.பிரகாஷ் எம்.பி., பிரபு கஜேந்திரன், சீனிவாசன், ஜி.பி.ராஜா, ஆனந்த குமார், மாவட்ட இளைஞர் அணி அமைப்பாளரும் நாடாளுமன்ற உறுப்பினருமான சி.என். அன்னாதுரை, கழக அணிகளின் மாநில நிர்வாகிகள் அக்ரி கணேசன், தர்மசெல்வன், குர்யா கிருஷ்ணமூர்த்தி, பொன்னரசு, வி.பி.மணி, மருத்துவர் ஹபிசெல்வா, ஜாகீர் உசேன், பகுதிக் கழகச் செயலாளர்கள் ராமலிங்கம், மா.பா.அன்புதுரை, மதன்மோகன், வினோத் வேலாயுதம், ஜெபதால் பாண்டியன், கோவி.லெனின், விஜயசங்கர், சாவல்புண்டி சுந்தரேசன், சேலம் ராஜா, மாவட்ட இளைஞர் அணி அமைப்பாளர்கள் வழக்கறிஞர் பிரகாஷ், ராஜா அன்பழகன், வானவில் விஜய், ஆர்.டி.மதன்குமார், லோகேஷ், சுரேஷ்குமார், கிரண், கோல்டு பிரகாஷ், யுவராஜ், மாநகர அமைப்பாளர்கள் தூர்கா பிரசாத் சுகுமார், சத்யபிரபு என்பட கழக முன்னணியினர் பலரும் கலந்து கொண்டனர்.



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (9.11.2025) ஜவஹர்லால் நேரு உள்விளையாட்டு அரங்கில் நடைபெற்ற "சென்னை e-sports குளோபல் சாம்பியன்ஷிப் போட்டியின் (CeGC - 2025) முதல் கட்ட போட்டியான கவண்டர் ஸ்டரைக்-2" போட்டியில் வெற்றி பெற்ற அணிகளுக்கு கோப்பை மற்றும் பரிசுகளை வழங்கினார். இந்நிகழ்வில் சட்டமன்ற உறுப்பினர் இ.பரந்தாமன், இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர். அதுலய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ. மேகநாத ரெட்டி, போட்டியின் நிர்வாகிகள் மற்றும் அரசு அலுவலர்கள் உடனிருந்தனர்.

சென்னை மாநகரப் போக்குவரத்துக் கழகத்துக்கு பாராட்டு!

அமைச்சர் எஸ்.எஸ்.சிவசங்கருக்கு பாராட்டு!

முதல்வர் மு.க.ஸ்டாலின் சமூக வலைதளப் பதிவு!

சென்னை, நவ. 11-
இந்தியாவிலேயே சிறந்த பொதுப் போக்குவரத்து அமைப்பைக் கொண்ட நகரம் என விருது பெற்றுள்ள MTC Chennaiக்கும், துறைக்குப் பொறுப்பேற்று வழிநடத்தும் போக்குவரத்து மற்றும் மின்சாரத் துறை அமைச்சர் எஸ்.எஸ்.சிவசங்கர் அவர்களையும் பாராட்டி முதலமைச்சர் மு.க.ஸ்டாலின் அவர்கள் சமூக வலைதளப் பதிவு வெளியிட்டள்ளார்.



மற்றும் மின்சாரத் துறை அமைச்சர் எஸ்.எஸ்.சிவசங்கர் அவர்களுக்கும் பாராட்டுகள்!

இது குறித்து முதல்வர் மு.க.ஸ்டாலின் அவர்கள் வெளியிட்டள்ள சமூக வலை தளப் பதிவு வருமாறு:-

A city's living standards are reflected in the reliability and quality of its public transport.

இந்தியாவிலேயே சிறந்த பொதுப் போக்குவரத்து அமைப்பைக் கொண்ட நகரம் என விருது பெற்றுள்ள MTC Chennai க்கும், துறைக்குப் பொறுப்பேற்று வழிநடத்தும் போக்குவரத்து

Last Mile Connectivity, நள்ளிரவிலும் பாதுகாப்பான பயணம், Digital பயணச்சீட்டு முறைகள், தாழ்ந்த மின்சாரப் பேருந்துகள் என நாளுக்கு நாள் மெருகேறி வரும் MTC, பயணிகளின் தேவையறிந்து, சீரான இடைவெளியில் தொடர்ந்து பேருந்துகளை இயக்கிச் சிறந்த வாழ்த்துகளே!

இவ்வாறு முதல்வர் மு.க.ஸ்டாலின் அவர்கள் தமது வலைதளத்தில் பதிவிட்டுள்ளார்.



சேலம் கிழக்கு மாவட்டம் ஆத்தூர் மேற்கு ஒன்றியம் கீழ்ப்படி பேரூராட்சி அ.தி.மு.க. முன்னாள் துணை தலைவர் செல்வம் தலைமையில் வேலு, ராயப்பன், முருகன், ராஜேந்திரன் ஆகியோர் அக்கட்சியிலிருந்து விலகி அமைச்சர் எ.வ.வேலு முன்னிலையில் கழகத்தில் இணைந்தனர். அப்போது கிழக்கு மாவட்ட செயலாளர் எஸ்.ஆர்.சிவலிங்கம் எம்.பி., அமைச்சர் இரா. ராஜேந்திரன், நாடாளுமன்ற உறுப்பினர் டி.எம்.செல்வகணபதி, க.சுரேஷ்குமார், ஏ.ஏ. ஆறுமுகம், இரா. வரதராஜன், காங்குமுத்து, சந்திரமோகன் உள்ளிட்டோர் உடனிருந்தனர்.

36 நினைவுகூரல்

ஆம் ஆண்டு 11.11.2025 செல்வாக்கிழமை

கடலூர் மாவட்ட தி.மு.க முன்னாள் செயலாளர்
காட்டுமன்னார் கோயில் முன்னாள் ஒன்றிய வருந்தலைவர்

எம்.ஆர்.கிருஷ்ணமூர்த்தி

EX.M.L.A.,
ஆய்கள்

என்றும் உங்கள் நினைவுகளுடன்

M.R.K.யின்னர் செல்வம்

B.Sc., B.L.,
மேலாண்மை - உழவர் நலத்துறை அமைச்சர்
கழக உயர்நிலை செயல் திட்டத்து உறுப்பினர் - கடலூர் கிழக்கு மாவட்ட கழக செயலாளர்

மற்றும் குடும்பத்தினர்கள்